



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII] WEDNESDAY, NOVEMBER 16, 2022 / KARTIKA 25, 1944

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

જાહેરનામું

સેક્ટર-૧૧, ગાંધીનગર, ૪થી નવેમ્બર, ૨૦૨૨

લોક પ્રતિનિધિત્વ ધારા-૧૯૫૧ ની કલમ-૧૨૭ (ક) ની જોગવાઈઓના પાલન માટે જાહેરનામું

નં.ડીસી/વિ.સ.સા.ચૂં. ૨૦૨૨/ વશી.૧૩૫૬૮ થી ૧૩૬૨૧ /૨૦૨૨ :- ભારતના ચૂંટણીપંચ દ્વારા વિધાનસભા સામાન્ય ચૂંટણીઓ-૨૦૨૨ યોજનાર છે. ગાંધીનગર જિલ્લામાં સમાવિષ્ટ (૧) ૩૪-દેહગામ (૨) ૩૫-ગાંધીનગર (દક્ષિણ) (૩) ૩૬- ગાંધીનગર (ઉત્તર) (૪) ૩૭-માણસા અને (૫) ૩૮-કલોલ વિધાનસભાના મતદાર વિભાગની વિધાનસભા સામાન્ય ચૂંટણીઓ-૨૦૨૨ યોજનાર છે. તે રીતે ચૂંટણી પંચનું જાહેરનામું બહાર પાડવાની તા. ૧૦.૧૧.૨૦૨૨, મતદાનની તા.૦૫.૧૨.૨૦૨૨, મત ગણતરીની તા.૦૮.૧૨.૨૦૨૨ અને ચૂંટણી પ્રક્રિયા પૂરી કરવાની છેલ્લી તા.૧૦.૧૨.૨૦૨૨ મુજબ કાર્યક્રમ જાહેર થયેલ છે.

ગાંધીનગર જિલ્લાના મહેસૂલી વિસ્તારમાં સમાવિષ્ટ વિધાનસભા મતદાર વિભાગની વિધાનસભા સામાન્ય ચૂંટણીઓ - ૨૦૨૨, તા.૦૫/૧૨/૨૦૨૨ ના રોજ યોજનાર છે. ચૂંટણી દરમિયાન પ્રચાર માટે ચૂંટણીને લગતા ચોપાનીયા, ભીતપત્રો વિગેરેના મુદ્રણ અને પ્રકાશન માટે **લોક પ્રતિનિધિત્વ ધારા-૧૯૫૧ ની કલમ-૧૨૭ (ક) ની જોગવાઈઓ** લાગુ પડે છે. **કલમ-૧૨૭ (ક) (૧) ની જોગવાઈ** મુજબ કોઈપણ વ્યક્તિ જેના પર તેના મુદ્રણ અને પ્રકાશનના નામે અને સરનામા ન હોય તેવા ચૂંટણીને લગતા ચોપાનીયા કે ભીતપત્રો વિગેરે છાપી કે પ્રસિદ્ધ કરી શકશે નહીં અથવા છપાવી કે પ્રસિદ્ધ કરાવી શકશે નહીં. તેવી જ રીતે **કલમ ૧૨૭ (ક) (૨)** મુજબ પ્રકાશકની ઓળખ અંગેના એકરારની બે નકલ મુદ્રકને આપ્યા સિવાય કોઈપણ વ્યક્તિ ચૂંટણીને લગતા ચોપાનીયા, ભીતપત્રો કે અન્ય સામગ્રી છાપી શકશે નહીં કે છપાવવાની વ્યવસ્થા કરી શકશે નહીં.

ઉપરની જોગવાઈઓની આવશ્યકતાઓનો કડક અમલ તથા પાલન થાય તે જરૂરી હોઈ તેના કડક અમલ માટે ભારતીય નિર્વાચન આયોગ દ્વારા પણ આ બાબતે જરૂરી આદેશો કરેલ હોઈ, વાસ્તે હું **ભરત જોષી જ.એ.એસ., અધિક જિલ્લા મેજિસ્ટ્રેટ, ગાંધીનગર જિલ્લામાં** આવેલ મુદ્રણાલયોના મુદ્રકોને ઉક્ત આદેશની જોગવાઈઓ મુજબ નીચે મુજબની સૂચનાઓનું ચુસ્તપણે પાલન કરવા ફરમાવું છું.

- (૧) કલમ-૧૨૭ (ક) (૧) ની જોગવાઈ મુજબ ચૂંટણીને લગતા ચોપાનીયા, ભીંતપત્રો કે અન્ય સામગ્રીનું છાપકામ કરવામાં આવે ત્યારે મુદ્રક પંક્તિમાં મુદ્રક અને પ્રકાશકના નામ અને સરનામા સ્પષ્ટ પણે અવશ્ય દર્શાવવા.
- (૨) ચૂંટણી સંબંધી કોઈપણ ચોપાનીયા અથવા ભીંતપત્રો કે અન્ય સામગ્રીનું મુદ્રણ હાથ ધરતાં પહેલાં ઉક્ત કલમ-૧૨૭ (ક) (૨) ની જોગવાઈઓ મુજબ મુદ્રકે નિર્વાચન આયોગ દ્વારા નક્કી થયેલા આ સાથેના જોડાણ-(ક) મુજબનાં ઠરેલ નમૂનામાં પ્રકાશક પાસેથી એકરારપત્ર બે નકલમાં મેળવવાના રહેશે અને આ એકરાર પત્ર ઉપર પ્રકાશકની તેમજ પ્રકાશકને અંગત રીતે ઓળખતી હોય તેવી બે વ્યક્તિની શાખ તરીકે સહીઓ કરવાની રહેશે. મુદ્રકે પણ તે અધિકૃત કર્યા બદલ સહી કરી મુદ્રિત સામગ્રીની ત્રણ નકલો સાથે એકરારપત્રની એક નકલ ત્રણ દિવસમાં અત્રેની ચૂંટણી શાખામાં મોકલી આપવાની રહેશે.
- (૩) ઉપર મુદ્દાનંબર (૨) માં ભારતીય નિર્વાચન આયોગના આદેશ મુજબ મુદ્રકે પ્રકાશકના એકરારનામાં સાથે મુદ્રિત સામગ્રીની ચાર-(૪) નકલો તેના મુદ્રણના ત્રણ દિવસની અંદર ભારતીય નિર્વાચન આયોગ તરફથી નક્કી થયેલ આ સાથેના જોડાણ-ખ મુજબના નમૂનામાં મુદ્રકે છાપેલા દસ્તાવેજોની નકલોની સંખ્યા તેના મુદ્રણ કામ અંગે થયેલ ખર્ચની માહિતી વિગેરે વિગતો દર્શાવી સહી કરી અત્રેની કચેરીની ચૂંટણી શાખાને બીનચુક રજૂ કરવાની રહેશે.
- (૪) મુદ્રકે તેના છાપેલા ચૂંટણીના દરેક ચોપાનીયા, ભીંતપત્રો વિગેરેની બાબતમાં આવા દરેક દસ્તાવેજના મુદ્રણના ત્રણ દિવસની અંદર આવી માહિતી સંયુક્ત રીતે નહીં પણ અલગ અલગ રીતે ચૂંટણી શાખાને રજૂ કરવાની રહેશે.
- (૫) કલમ-૧૨૭ (ક) ઉપર દર્શાવેલ જોગવાઈ અને ભારતીય નિર્વાચન આયોગના આદેશ મુજબ આપવામાં આવેલ ઉપર્યુક્ત સૂચનાઓનું દરેક મુદ્રકે ચુસ્ત રીતે પાલન કરવાનું રહેશે અને જો ભંગ થશે તો કલમ-૧૨૭ (ક) (૪) ની જોગવાઈ મુજબ છ માસની સજા અગર રૂ.૨૦૦૦/- દંડ કે બંને સજાને પાત્ર રહેશે.

આ ઉપરાંત ઉક્ત જોગવાઈઓ/સૂચનાઓના ભંગ બદલ યોગ્ય જણાયે મુદ્રણાલયની સામે કાનૂની પગલાં ભરવામાં આવશે.

આજરોજ તારીખ: ૦૪/૧૧/૨૦૨૨ ના રોજ મારી સહી તથા કચેરીનો સિક્કો કરી જાહેરનામું પ્રસિદ્ધ કરવામાં આવે છે.

ભરત જોષી,
અધિક જિલ્લા મેજિસ્ટ્રેટ,
ગાંધીનગર.

